

اسلام کا قانون و راست

میاں محمد اکرم °

موجودہ نظامِ معاشرت میں سرمایہ دار اپنے سرمایہ اور اس سے حاصل ہونے والے کثیر منافع کی وجہ سے اپنے کاروبار کو دست دیتے جاتے ہیں اور دولت چاروں سوت سے سوت سوت کر سرمایہ دار طبقے کی تجوریوں میں جمع ہوتی رہتی ہے، یوں دولت کا ارتکاز چند ہاتھوں میں ہو رہتا ہے۔ اس کے بالمقابل طبقہ غرباً، متوسط طبقہ اور معینہ آمدی والے لوگ دن بدن مالی پریشانیوں کا شکار ہوتے چلے جاتے ہیں۔ یہ کیفیت نہ صرف پاکستان جیسے ترقی پذیر ملک میں موجود ہے بلکہ ہر وہ معاشرہ جو سرمایہ دار اور نظام یا تحکوم معاشری نظام اپنائے ہوئے ہے اس میں دیکھی جاسکتی ہے۔ اس کے بے شمار معاشری، سماجی، اخلاقی اور تمدنی نقصانات معاشرے پر مرتب ہوتے ہیں۔

اس پر اسلام کا نقطہ نظر یہ ہے کہ انسان جائز ذرائع سے حاصل کردہ مال کو اپنی ذاتی ضروریات خریدنے پر صرف کرنے یا کسی جائز کاروبار میں لگائے یا دوسرے ضرورت مند افراد کو بغرض ضرورت قرض یا قیمتی سہیل اللہ صدقہ کر دے۔ اسی لیے قرآن پاک کا حکم ہے: گئی لا یکُونَ دُوْلَةٌ ۝ بَيْنَ الْأَغْنِيَاءِ وَمِنْكُمْ ۝ (الحشر: ۵۹: ۷) ”یہ حکم اس لیے دیا گیا ہے) کہ یہ مال تمہارے مال داروں کے درمیان گردش نہ کرتا رہے۔“

اللہ تعالیٰ کی نظر میں ارتکاز دولت کتنا بڑا جرم ہے، اس کا اندازہ ذیل کی آیت سے لگایا

جا سکتا ہے:

وَالَّذِينَ يَكْتُرُونَ الْذَّهَبَ وَالْفِحْنَةَ وَلَا يُنْفِقُونَهَا فِي سَبِيلِ اللَّهِ
فَبَشِّرُوهُم بِعِذَابٍ أَلِيمٍ ۝ يَوْمَ يُخْمَسُ عَلَيْهَا فِي نَارٍ جَهَنَّمَ فَتُنكُوى بِهَا
جِبَاهُهُمْ وَجُنُوبُهُمْ وَظُهُورُهُمْ ۝ هَذَا مَا كَنَزْتُمْ لَا تُنْفِسُكُمْ فَذُقُّوْمَا
كُنْتُمْ تَكْنِزُونَ ۝ (التعویہ ۳۲:۹-۳۵)

اور (اے پیغمبر صلی اللہ علیہ وسلم) جو لوگ سونا اور چاندی جمع کر کے رکھتے ہیں اور انھیں اللہ کی راہ میں خرچ نہیں کرتے تو ایسے لوگوں کو عذاب پر دردناک کی خوشخبری سنادو۔ (وہ عذاب) جس دن (واقع ہو گا)، جب کہ اس (سونے چاندی) کو دوزخ کی آگ میں پایا جائے گا۔ پھر اس سے ان کی پیشانیاں، ان کے پہلو اور ان کی پیشیں داغی جائیں گی۔ (اس وقت ان سے کہا جائے گا کہ) یہ ہے جو تم نے (دنیا میں) اپنے لیے جمع کیا تھا، تو جو کچھ تم جمع کرتے رہے (آج) اس کا مزہ چکھو۔ اسی لیے اسلام نے اس بات کا انتظام کیا ہے کہ مختلف معاشرتی، اداراتی، قانونی اور اخلاقی مذاہب سے دولت کی تقدیم زیادہ سے زیادہ منصفانہ ہو اور یہ دولت پورے معاشرے میں گردش کرتی رہے۔ اس ضمن میں سب سے پہلے تو دولت کے حصول کے تمام طریقوں کے لیے ضوابط مقرر کیے ہیں۔ ہر قسم کے غلط طریقوں کی نشان دہی کر کے ان کے ذریعے دولت کے حصول کو منوع قرار دے دیا گیا ہے۔ باہمی لین دین میں سود، تمارش، بازی، حرام اشیا کی خرید و فروخت، ملاوٹ، کم معیار کی اشیا کی تیاری اور خرید و فروخت، احتکار، یعنی ذخیرہ اندوڑی، عیب دار مال کی فروخت، اجارہ دار یوں کے قیام اور غیر معمولی منافع کے حصول، جموٹی قسموں، دھوکا دہی پر بنی خرید و فروخت وغیرہ کو منوع قرار دے دیا اور خرید و فروخت اور لین دین کے لیے اخلاقی اقدار پر بنی ایک ضابط، اخلاق، مہیا فرمادیا۔

اسی طرح معاشری میدان میں کام کرنے والے افراد پیدائش کے شعبے میں کام کرنے والے عاملین پیدائش کے معاوضوں کی بنیاد تقویٰ، عدل، احسان، اخوت، مساوات اور تعاون کے نہبہ ای اصولوں پر رکھنے کا حکم دیا تاکہ اتحصال کی ساری صورتوں کا استیصال ہو اور کوئی فریق

دوسرے فریق پر ظلم نہ کر سکے (اسلامی معاشیات، ص ۱۹۹-۲۲۳)۔ گویا مزدور کی مزدوری زمین کا لگان، سرمایہ اور کاروباری ناظم کا منافع، ان کی بیناد ان اصولوں پر رکھ دی جس کے نتیجے میں اول تو دولت کی تقسیم منصفانہ بینادوں پر ہوگی اور اگر پھر بھی ایک انسان تمام دینی تقاضوں کو پیش نظر کر کر معاشری معاملہ کرتا رہا، اس کے باوجود اس کے پاس دولت جمع ہوتی رہی تو اس کے لیے اسلام نے ایک تفصیلی ضابطہ مقرر کر دیا اور کچھ ایسے اقدامات تجویز کر دیے کہ جن کے نتیجے میں جمع شدہ دولت کی وسیع پیمانے پر تقسیم کا انتظام ہو گیا۔ ان اقدامات میں سے کچھ توا ایسے ہیں جن کو فرض اور لازمی قرار دے دیا گیا۔ مثلاً زکوٰۃ فرض قرار دے دی گئی۔ اسی طرح کچھ اقدامات کو نقلی حیثیت دی گئی لیکن ان پر بہت زور دیا گیا۔ حتیٰ کہ ان کو اللہ کے ذمے قرض قرار دیا۔ ان میں نقلی صدقہ، ضرورت مندوں کے لیے قرض حسنہ کی فرائیمی وقف اور اوقاف کا نظام۔ اس کے علاوہ بعض مواقع پر کچھ چیزوں کی لازمی ادا گئی، مثلاً عید الاضحیٰ پر قربانی، حج کے موقع پر قربانی، عید الفطر پر صدقہ فطر کی ادا گئی۔ بعض معاملات میں کفارہ ادا کرنے کا حکم، مثلاً روزہ توڑنے، قسم توڑنے وغیرہ کی صورت میں کفارہ کی ادا گئی۔ انھی اقدامات میں سے ایک لازمی امر تقسیم میراث کا ہے۔

اسلامی نظام تمدن و معاشرت میں تقسیم میراث کو قانون کا درجہ دیا گیا ہے اور اس قانون کی پابندی کو ہر مسلمان کے لیے لازم قرار دیا گیا ہے۔ اس قانون کا منشاء یہ ہے کہ جو شخص مال چھوڑ کر مر جائے، خواہ وہ زیادہ ہو یا کم، اس کو تقسیم کے عمل سے گزار کر ڈور و نزدیک کے رشتے داروں میں ایک ضابطے کے تحت درجہ پر درجہ پھیلا دیا جائے اور اگر کسی کا کوئی وارث نہ ہو یا نہ ملے تو بجائے اس کے کامیابا کر دولت کے ارتکاز کو برقرار رکھنے کا موقع دیا جائے، اس کے مال کو بیت المال میں داخل کر کے قومی ملکیت قرار دیا گیا ہے تاکہ اس سے معاشرے کے تمام افراد استفادہ کر سکیں۔ اس تحریر میں کچھ اصطلاحات کی وضاحت اور اسلامی قانون و راثت کے نمایاں خدوخال کا احاطہ کیا جاتا ہے۔

وراثت کی تعریف

وراثت ایک غیر اختیاری انتقال ملکیت ہے جس کے ذریعے ایک متوفی کا ترکہ اس کے

وراثت کے حق میں بطریق خلافت (جاشینی) منتقل ہو جاتا ہے۔ (ایضاً)

وراثت کے تین اركان ہیں:

(الف) مورث: یعنی وہ شخص جو وفات پا گیا۔

(ب) وارث: وہ افراد جو کہ شرعی طور پر مرنے والے کے ترکے میں حق دار ہیں۔

(ج) ترکہ: کسی شخص کی وفات کے وقت اس کی تمام جاییداد، منقولہ و غیر منقولہ، نقد و جنس، جو شرعاً اس کی ملکیت میں ہو، خواہ وہ اس کے قبضے میں ہو یا دوسروں کے ذمے واجب الادا ہو، اس میت کا ترکہ کہلانے گی۔

وراثت کے بنیادی اصول دو ہیں جو کہ آیت کے ذیل کے حصے سے اخذ کیے جاسکتے ہیں: ۱۷:۲۷ ﴿مَّا تَرَكَ الْوَالِدُونَ وَالْأَقْرَبُونَ (النساء)﴾ "ماں باپ اور رشتہ داروں کے ترکے میں خواہ تھوڑا ہو یا بہت، لڑکوں کا حصہ ہے اور اسی طرح ماں باپ اور رشتہ داروں کے ترکے میں لڑکیوں کا حصہ ہے اور یہ حصہ ہمارا ثیہر ایسا ہے۔"

پہلا اصول: رشتہ ولادت (جو اولاد اور ماں باپ کے درمیان ہے بحوالہ "والدان")۔

دوسرा اصول: عام رشتہ داری بحوالہ "والقربون"۔ اس میں والدین کے علاوہ تمام خاندانی رشتے اور ازدواجی تعلق کی وجہ سے پیدا ہونے والے رشتے شامل ہیں اور اس میں ایک اہم بات یہ ہے کہ یہ رشتے قربت کے رشتے ہوں، مثلاً اولاد ماں باپ، بیوی شوہر وغیرہ۔

اس قانون و راثت میں درج ذیل نکات بہت اہم ہیں:

- ۱۔ وراثت کی تقسیم افراد کی ضروریات، ذمہ دار یوں یا کسی اور بنیاد پر نہیں بلکہ قرابت کی بنیاد پر ہوگی۔ اسی لیے بیٹے کے ہوتے ہوئے پوتے کو میراث نہ ملے گی خواہ اس کا باپ مر گیا ہو یا زندہ ہو (اس ضمن میں اسلامی نظریاتی کوںل پاکستان کا فتویٰ چیش نظر ہے کہ مرنے والے کو ایک تھائی ماں کی وصیت کا حق حاصل ہے۔ اس لیے یقین پوتے / پوتیوں کے حق میں وصیت کر دی جائے)۔

- ۲۔ ماں میراث تھوڑا ہو یا بہت، اس میں ہر وارث کا حق ہے اور ہر ایک چیز تقسیم کے عمل سے گزرے۔ بحوالہ قرآن کے الفاظ: ۱۷:۲۷ ﴿مَمَا قَلَّ مِنْهُ أُوْكَفَرَ﴾

- ۳۔ والدین، اولاد یا بیوی، شوہر، بہن وغیرہ کے حفظہ قرآن پاک نے خود مقرر کر دیے ہیں۔ ان حصوں میں تبدیلی کا اختیار کسی حکومت، عالم یا مفتی کو حاصل نہیں ہے۔
- ۴۔ وراثت کی تقسیم ایک جری عمل اور حق ہے۔ اس کے لیے مالک کی رضامندی کی شرط شامل نہیں ہے۔ بحوالہ قرآن کے الفاظ: مفروضنا۔
- ۵۔ ایسے مسکین یا یتیم رشتے دار جو کہ وراثت کی تقسیم کے موقع پر موجود ہوں اور ان کا وراثت میں کوئی حصہ نہیں بنتا تو اللہ تعالیٰ نے ان کو بھی کچھ دینے کا حکم دیا ہے جو کہ صدقہ ہے نہ کہ حصہ میراث۔ بحوالہ وَإِذَا حَصَّنَ الْقِشْمَةَ أُولُوا الْقُرْبَى..... (النساء ۸:۲)
- ۶۔ میراث کے حفظہ قرآن پاک نے معین کر دیے ہیں۔ اس لیے کسی وارث کو محروم کر دینے (عاقِ کر دینے) یا اس کے حق سے زیادہ سے حصہ دینے کا حق بھی کسی فرد کو حاصل نہیں۔
- ۷۔ اسی ضمن میں رسول اللہ صلی اللہ علیہ وسلم نے ورثا کے حق میں وصیت کرنے سے منع فرمایا ہے: بحوالہ لا وصیۃ للوارث۔
- ۸۔ اسی طرح کسی ایسے طریقے کو اختیار کرنے کے جس کے نتیجے میں ورثا کو ان کے حصے سے کم ملنے کا امکان ہو، منع کیا گیا ہے۔ بحوالہ ”رسول اللہ صلی اللہ علیہ وسلم نے حضرت سعد بن ابی وقاصؓ کو اپنا پورا بیان آدھا مال صدقہ کر دینے سے روک دیا ہو اور صرف ایک تہائی (۱/۳) مال صدقہ کرنے کی اجازت مرحت فرمائی۔ (مشکوہ، باب الوصایا، ص ۲۶۵)
- ۹۔ اسلام سے پہلے ضعیف لوگ خصوصاً یتیم، بچے اور عورتیں وغیرہ وراثت میں حق سے محروم تھے۔ لیکن قرآن پاک نے نہ صرف ان کے حفظہ مقرر فرمائے بلکہ یتیم بچوں کو ان کے حق سے محروم کرنے پر سخت وعید سنائی۔ بحوالہ إِنَّ الظِّنَّةَ يَا كُلُّ فَنَّ أَمْوَالَ الْيَتَّمَيْ فُلُلُمَا..... (النساء ۱۰:۳)
- ۱۰۔ یتیموں کے سر پرستوں کو حکم دیا گیا ہے کہ وہ ہنایی کے مالوں کی حفاظت کریں اور سن بلوغت کو فتحنے پر ان کو پورا پورا مال دینے کا اہتمام کریں (بحوالہ النساء ۲:۲)
- ۱۱۔ وراثت کی تقسیم درج ذیل اصول پر ہوگی (بحوالہ النساء ۲:۱۱-۱۲)

(ا) کفن و دفن: ترکہ میں سب سے پہلے میت کی تجھیز و تکفین (کفن دفن) کے اخراجات پورے کیے جائیں لیکن ان اخراجات کو حد اتعال میں رہنا چاہیے۔

(ب) قرض کی ادائیگی: بقیہ ترکہ میں قرض کی ادائیگی سب سے پہلے کی جائے گی۔ قرض دو اقسام کے ہوں گے۔ ایک وہ جن کا اقرار متوفی نے بحال صحت کیا ہو وہ پہلے کی ادائیگی کے۔ دوسری قسم کا قرض وہ ہے جس کا اقرار مرنے والے نے مرض الموت کی حالت میں کیا ہو۔ وہ بعد میں ادائیگی کے جائیں گے۔ اگر قرض مالی و راثت کے برابر ہوں یا زیادہ ہوں تو نہ تو کسی کو وراثت میں حصہ ملے گا اور نہ اگر متوفی نے وصیت کی ہو تو وہ نافذ ہو گی۔

(ج) وصیت کو پورا کرنا: کفن دفن اور قرض کی ادائیگی کے بعد جو کچھ ترکہ میں سے بچے، اس سے میت کی وصیت پوری کی جائے۔ بشرطیکہ:

۱- وصیت کل مال کے ایک تہائی ($\frac{1}{3}$) سے زیادہ نہ ہو۔

۲- وصیت کی ایسے وارث کے حق میں نہ ہو جسے ازروے قرآن و حدیث حصہ ملنے والا ہے۔

۳- وصیت کی حرام کام کے لیے نہ ہو۔

۱۲- ورثا کی اقسام: شریعت نے جن رشتہ داروں کو وراثت قرار دیا ہے ان کی درج

ذیل تین اقسام ہیں:

(ا) ذوی الفروض: وہ رشتہ دار جن کے حصے شریعت نے مقرر کر دیے ہیں۔ یہ قسم کے رشتہ دار ہیں، جن میں چار قسم کے مرد اور آٹھ قسم کی عورتیں شامل ہیں۔ مردوں میں میت کا باپ، دادا، ماں شریک بھائی اور خاوند شامل ہیں، جب کہ عورتوں میں بیوی، ماں، بیٹی، پوتی، سگی، بہن، سوتیلی، بہن (باپ شریک)، ماں شریک، بہن، جدہ (دادی، نانی) شامل ہیں۔ ذوی الفروض کے بارے میں احکامات واضح طور پر قرآن و حدیث میں دیے گئے ہیں۔

(ب) عصبات: یہ وہ رشتہ دار ہیں جن کو وراثت تو تھیسا کیا ہے لیکن قرآن و حدیث میں ان کے حصے مقرر نہیں کیے گئے۔ حکم یہ ہے کہ ذوی الفروض کو دینے کے بعد جو بچے عصبات میں تقسیم کر دینا چاہیے (تقسیم میراث، سید شوکت علی، ص ۷۱)۔ ان کے متعلق احکام

سورہ النساء میں ہیں اور بخاری کی ایک حدیث ہے: ”یعنی ذوی الفروض سے جو حق رہے مرد رشتہ داروں کا حق ہے جو قریبی ہوں۔“ (بخاری)
عصابات کی دو اقسام ہیں: ۱۔ عصبہ نسبی ۲۔ عصبہ سنبی۔

۱۔ عصبہ نسبی: میت کے دو صیالی رشتہ دار (والد کی طرف سے)۔ اس میں بھی پوتی، سگی اور سوتیلی بہن کے علاوہ بیٹا، باپ، دادا، بھائی، بھیجا اور بچپا وغیرہ شامل ہیں۔
(ایضاً، ص ۲۰)

۲۔ عصبہ سنبی: جنکی قیدی جو کہ اسلامی ریاست نے مسلمانوں میں تقسیم کر دیے ہوں
یعنی غلام عصبہ سنبی میں شامل ہیں۔

(ج) ذوی الارحام: ان میں وہ دو صیالی اور نسبی رشتہ دار شامل ہیں جو ذوی الفروض یا عصبہ نہ ہوں، مثلاً نانا، نواسا، نواسی، ماموں، خالہ، پھوپھی۔ ان کے بارے میں ایک آیت سورہ نساء میں ایک سورہ اتفاق میں اور بخاری کی ایک حدیث ہے: ”جس کا کوئی وارث نہ ہواں کا وارث ماموں ہے اور بھانجبا بھی اس قوم میں شمار ہوتا ہے۔“

۱۳۔ غیر وارث رشتہ یہ ہیں: سوتیلی ماں، سوتیلی باپ، سوتیلی اولاد، سرالی رشتہ دار یعنی ساس، سر زیوی کے بھائی، بہن، داماد، بہو، بھاونج، بچپی، خالو، بہنوئی وغیرہ۔ یہ اس لیے وراثت میں حصہ نہیں پاتے کہ ان کا نسبی تعلق دوسرے خاندان سے ہوتا ہے اور یہ اپنے خاندان میں وارث ہوتے ہیں۔ (ایضاً، ص ۲۲)

۱۴۔ میراث کی تقسیم کا طریقہ:

(ا) وراثت کی تقسیم الاقرب ف والاقرب (یعنی پہلے قریبی پھر اس کے بعد کے رشتہ دار کے اصول پر کی جائے گی۔ اسی بنا پر اولاد اور والدین ہر صورت میں وراثت میں حصہ پائیں گے۔ ہر ایک کا حصہ مقرر ہے۔ اولاد میں لڑکے اور لڑکیاں دونوں شامل ہیں۔ اگر اولاد میں بیٹوں کے علاوہ بیٹیاں بھی ہوں تو ہر لڑکے کو لڑکی کے مقابلے میں دو گنا حصہ ملے گا۔ (بحوالہ النساء ۱۱:۳)

(ب) قرآن پاک نے لڑکیوں کو حصہ دلانے کا اس قدر اہتمام کیا ہے کہ لڑکیوں کے

حصے کو اصل قرار دے کر اس کے اعتبار سے لاکوں کا حصہ مقرر کیا ہے۔ اس میں بہنوں اور بیٹیوں کو لازماً حصہ دینے کا حکم دیا گیا ہے۔ حصہ دینا سخت گناہ ہے اور بیٹی یا بہن نابالغ ہوں تو گناہ بھی دو گناہ ہو جاتا ہے۔ ایک میراث نہ دینے کا اور دوسرے تقیم کے مال کو کھانے کا۔ (معارف القرآن، مفتی محمد شفیع)

(ج) نرینہ اولاد نہ ہونے کی صورت: اگر مرنے والے شخص کا کوئی بیٹا نہ ہو اور ایک سے زائد بیٹیاں ہی ہوں تو ان کو ترکہ میں سے دو تھائی ($\frac{2}{3}$) ملے گا۔ اور تمام بیٹیاں اس میں برابر کی شریک ہوں گی۔ باقی ایک تھائی ($\frac{1}{3}$) دیگر ورثا، مثلاً والدین یہوی یا شوہر وغیرہ میں تقسیم کیا جائے گا (دو یادو سے زائد بیٹیوں کا بھی یہی حکم ہے)۔

(د) اولاد زینہ ہو اور وارث صرف ایک لاکی ہو؛ تو اس صورت میں اس کو والد یا والدہ کے ترکہ میں سے نصف ($\frac{1}{2}$) ملے گا۔ باقی دوسرے ورثا کو ملے گا۔

(ه) والدین کے حصے: ان کے حصوں کی تین صورتیں ہیں:

۱۔ والدین (دونوں) زندہ ہوں اور متوفی کی اولاد بھی ہو۔ اس صورت میں باپ اور ماں دونوں کو پہنچا ($\frac{1}{4}$) حصہ ملے گا اور باقی اولاد اور یہوی (یا شوہر) کو ملے گا۔

۲۔ والدین (دونوں) زندہ ہوں اور متوفی کی اولاد اور بہن بھائی نہ ہوں اور شوہر اور بیوی بھی نہ ہو۔ اس صورت میں والد کو $\frac{3}{4}$ حصہ اور والدہ کو $\frac{1}{4}$ حصہ ملے گا، لیکن اگر شوہر (یا بیوی) زندہ ہو تو پہلے ان کا حصہ نکال کر بقیہ درج بالا شرح سے تقسیم ہو گا۔

۳۔ مرنے والے کی اولاد نہ ہو البته بہن بھائی موجود ہوں: اگر بہن یا بھائی یا دونوں کی تعداد دو ہو تو اس صورت میں ماں کو $\frac{2}{5}$ حصہ اور اگر کوئی وارث نہ ہو تو والد کو $\frac{4}{5}$ حصہ ملے گا اور والدہ کو $\frac{2}{5}$ حصہ ملے گا۔

(و) شوہر اور بیوی کا حصہ: شوہر اور بیوی کے حصوں کی تفصیل حسب ذیل ہے:

۱۔ بیوی کی وفات پر شوہر کا حصہ:

(ل) مرنے والی خاتون کے ہاں اگر اولاد نہ تھی تو اس صورت میں مرعومہ کے کل ورثہ میں سے شوہر کو نصف ($\frac{1}{2}$) ملے گا، جب کہ باقی تر کہ دیگر رشتہ داروں کو حسب ضابط

ملے گا۔

(ب) مرحومہ کی اولاد (لڑکا یا لڑکی) ہونے کی صورت میں شوہر کو ایک چوتھائی (۱/۴) ملے گا اور بقیہ تین چوتھائی (۳/۴) دوسرے عزیزوں کو ملے گا۔

۲- شوہر کی وفات پر بیوی کا حصہ:

(ل) متوفی شوہر بے اولاد ہو تو بیوی کو ایک چوتھائی (۱/۴) حصہ ملے گا اور دیگر رشتے داروں میں بقیہ تر کے تقسیم ہو گا۔

(ب) متوفی شوہر کی اولاد ہو تو اس صورت میں بیوی کو آٹھواں (۱/۸) حصہ ملے گا۔

(ج) اگر متوفی کی بیویاں ایک سے زائد ہوں تو ۱/۸ یا ۱/۸ میں سب بیویاں برابر کی شریک ہوں گی جب کہ بقیہ تر کے دیگر رشتے داروں میں تقسیم کیا جائے گا۔

(د) اگر بیوی / بیویوں کا مہر واجب الادا ہو تو یہ قرض تصور کیا جائے گا اور ترکہ کی تقسیم سے پہلے بطور قرض ادا کیا جائے گا۔

۱۵- اسلامی قانون و راثت کے اہم نکات:

(ل) اسلام دولت کی تقسیم اور اسے وسیع دائرے میں پھیلانے کا داعی ہے۔ اس ضمن میں زیادہ بڑے پیمانے پر تقسیم کے لیے متوفی کے ترکہ کو بہت المال میں جمع کروانے کا حکم دیا جا سکتا تھا، جس کے نتیجے میں عامۃ الناس کو فائدہ پہنچتا، لیکن اس کے بعد اسلام نے ترکہ قرضی عزیزوں میں تقسیم کرنے کا حکم دیا ہے۔

(ب) عورتوں کو راثت میں لازماً حصہ ادا کرنے کا حکم دیا گیا ہے۔

(ج) نہ متوفی اور نہ کوئی اور شخص ہی ورثا کو ان کے حق سے محروم کر سکتا ہے اور نہ ان کے حصوں میں تبدیلی کرنے کا حق ہی رکھتا ہے۔

(د) تقسیم میراث میں نہ تو عروں کا تفاوت پیش نظر ہے (جیسا کہ یورپ میں بڑا بیٹا جایدا و کاوارث سمجھا جاتا تھا) اور نہ ورثا ہی میں سے کسی فرد کی ضروریات۔ اگر کسی کی ایسی سوچ ہے تو اس کا مطلب یہ ہے کہ وہ خدائی حکمت پر اپنی سوچ کو ترجیح دینا چاہتا ہے۔

(ه) وصیت کل مال کے ایک تھائی سے زائد میں جائز نہیں اور ورثا کے حق میں بھی

نہیں کی جاسکتی۔

(و) متوفی کو میراث بنا نے کا حق حاصل نہیں ہے۔ اگر اس کا کوئی وارث نہیں ہے تو ترک بیت المال میں داخل کیا جائے گا، تاکہ امت مسلمہ کی بھلائی کے لیے استعمال کیا جاسکے۔

۱۶- قانون و راثت پر علماء کی آراء:

(ا) مفکرِ اسلام مولانا سید ابوالاعلیٰ مودودیؒ لکھتے ہیں: ”اس معاملے (قانون و راثت) میں قرآن نے جو اصول اختیار کیا ہے وہ یہ ہے کہ جو مال ایک شخص کی زندگی میں کجا مرکوز ہو گیا ہو وہ اس کے مرنے کے بعد مرکوز نہ رہنے دیا جائے بلکہ اس کے قرابت داروں میں پھیلا دیا جائے۔ یہ اصول ”توریٹ اکبر“ (یعنی پورپی نظام و راثت Primogeniture) اور ”مشترک خاندانی جایزاد“ (Joint Family System) اور ایسے ہی دوسرے طریقوں کے برعکس ہے جن کا بنیادی مقصد یہ ہے کہ مرکوز شدہ دولت مرنے کے بعد بھی مرکوز ہی رہے۔“

(معاشیات اسلام، ص ۱۰۸)

(ب) مولانا حفظ الرحمن سیوطہ راویؒ کے الفاظ میں: ”اسلامی قانون و راثت میں تقسیم دولت کا جو طریقہ ہے وہ ایسا معتدل اور مبرانہ ہے کہ اگر صحیح طور پر اس کو اختیار کیا جائے اور سو سائی میں اس کا رواجح عام ہو جائے تو نہ تو اس سے سرمایہ دارانہ دولت پیدا ہونے کا امکان باقی رہتا ہے کہ جس سے بڑی بڑی زمینداریاں نمیں ہیں اور نہ افراد و اشخاص کے درمیان افلاس و فاقہ مستی کو فروغ ہو سکتا ہے کیونکہ یہ ایسا نظام ہے جس سے دولت کا سامان ہر وقت گردش میں بیمار ہے اور ایک ہاتھ سے دوسرے ہاتھ پہنچتے رہنے کی وجہ سے کم و بیش ہر فرد کو فائدہ بخشتار ہتا ہے۔“

۱۷- قانون و راثت کی معashi اہمیت:

اسلامی قانون و راثت پوری میکیت پر بڑے دور رس اثرات کا حائل ہے۔ یہ اثرات انفرادی سطح (micro level) پر بھی مرتب ہوتے ہیں اور اجتماعی سطح (macro level) پر بھی۔ ان اثرات کا مختصر احاطہ ذیل میں پیش کیا جاتا ہے۔

(ا) ارتکاز دولت کا خاتمه: ارتکاز دولت فی زمانہ عالمی سطح پر بھی اور ملکی سطح پر بھی

بڑا کبھی مسئلہ ہے۔ اس مسئلے کے حل کے لیے اقوامِ متحده سے لے کر حکومتوں کی سطح تک بڑے بڑے دعوے کیے جاتے ہیں۔ حکومتیں اپنی مالیاتی پالیسیوں (Fiscal Policies) میں اسے بڑی اہمیت دینے کا دعویٰ کرتی ہیں لیکن مسئلہ روز بروز خراب ہوتا جا رہا ہے، غربت بڑھ رہی ہے، امیر و غریب کے درمیان حائلِ خلیج میں اضافہ ہوتا جا رہا ہے۔ اسلام نے زکوٰۃ و صدقات کے نظام کے نفاذ کے باوجود ایک شخص کے مرنے پر دولت کے ارتکاز کی صورت میں فوری طور پر اس کی گردش کا اہتمام کر دیا ہے۔ ذوی الفروض، عصبات اور ذوی الارحام کے دائرے میں اس کی تقسیم کا حکم یوں دیا گیا ہے کہ کوئی بھی قریبی عزیز محروم نہ رہ جائے۔ یوں دولت پشت در پشت تقسیم کے عمل سے گزرتی جاتی ہے اور ارتکاز میں خاتمے کا سبب بنتی ہے۔

(ب) معیشت میں پہلا: ارتکازِ دولت کے خاتمے کے نتیجے میں جمع شدہ دولت کی ہاتھوں میں تقسیم کے عمل سے گزرتی ہے۔ اس کے نتیجے میں معیشت میں مجموعی صرف (aggregate consumption) میں اضافہ ہو جاتا ہے، جس کو پورا کرنے کے لیے اشیاء و خدمات کی پیداوار میں اضافہ ناگزیر ہو جاتا ہے۔ یوں روزگار کے نئے موقع پیدا ہوتے ہیں اور پوری معیشت میں پہلا اور اضافہ ہو جاتا ہے اور ملک ترقی کی راہ پر گامز ن ہو جاتا ہے۔

(ج) جاگیرداری نظام کا خاتمه: بڑی بڑی جاگیروں کے قائم ہونے اور پھلنے پھولنے کی بنیادی وجہِ مشترکہ خاندانی نظام اور بڑے بیٹے کی وراثت کا حق (Primogeniture) ہے۔ اسلامی قانون و راثت میں یہ دونوں طریقے منوع ہیں اور مال و جایزادہ میں وراثت کا حق مختلف افراد خاندان کو دے دیا گیا ہے۔ اس طرح جاگیریں بھی تقسیم در تقسم کے عمل سے گزرتے ہوئے چھوٹی اکائیوں میں تقسیم ہوتی جاتی ہیں۔ جس کے نتیجے میں نظامِ جاگیرداری اپنی پوری تباہ کاریوں کے ساتھ اپنی موت آپ مر جاتا ہے۔

(د) زرعی پیداوار میں اضافہ: نظامِ جاگیرداری کی موجودگی میں زمین کے مختلف اور بڑے پیمانے پر سپلی ہوئے قطعات اراضی پر انفرادی توجہ ناممکن ہو جاتی ہے اور اس سے بھی بڑی خرابی غیر حاضر زمینداری کی صورت میں ظاہر ہوتی ہے اور یوں زمین سے بھرپور پیداوار حاصل کرنا ممکن نہیں رہتا، جب کہ زمین کے نبٹا چھوٹے کٹکوں پر نئے مالکان زیادہ محنت اور توجہ

سے بہتر پیداوار حاصل کر سکتے ہیں۔ اس کے نتیجے میں زرعی پیداوار میں اضافہ، اس سے مجموعی قومی پیداوار میں اضافہ اور معاشری ترقی کی رفتار میں اضافہ اور مزید لوگوں کے لیے روزگار کے موقع پیدا ہوتے ہیں۔

(ھ) منصفانہ تقسیم دولت: نظامِ زکوٰۃ کے عملی نفاذ اور قانون تقسیم دولت کے اطلاق کے نتیجے میں دولت کی تقسیم منصفانہ بنیادوں پر ہوتی چلی جائے گی اور اس کے نتیجے میں امیر و غریب کے درمیان پائی جانے والی خلیج کو کم کیا جائے گا اور معاشرہ بہتر صورت حال کی طرف گامزد ہو گا۔

(و) ورثاء کی معاشری حالت کی بہتری: متوفی کی دولت کے جمع رہنے یا بڑے بیٹے کو ملنے سے دیگر ورثا محروم رہ جائیں گے۔ اس صورت میں خصوصاً بچے، خواتین اور بوزھے والدین دوسروں کے رحم و کرم پر ہوں گے اور دوسروں کے محتاجِ محض بن کر رہ جائیں گے جب کہ اسلامی قانون و راست ان کی معاشری حالت کو بہتر بنانا کر دوسروں کا دستِ گزر بننے سے بچاتا ہے۔ (اسلامی معاشیات، از پروفیسر عبدالحمید ڈاڑھار، پروفیسر محمد عظمت، پروفیسر میاں محمد اکرم، ص ۲۳۱-۲۳۲)

۱۸- حاصل کلام:

نبی آخراً زماں حضرت محمد مصطفیٰ صلی اللہ علیہ وسلم کا ارشاد مبارک ہے: ”اے لوگو! عالم الفرائض خود بھی سیکھو اور دوسروں کو بھی سکھاؤ کہ وہ نصف علم ہے۔“ آپ نے فرمایا: ”سب سے پہلے جو علم میری امت سے اٹھایا جائے گا وہ علم الفرائض ہے۔“ (تقسیم میراث، سید شوکت علی، ص ۳-۴)

ضرورت اس بات کی ہے کہ اس علم کو پھیلا دیا جائے اور مومنوں کو بھولا سبق یاد دلایا جائے اور انھیں اس قانون پر عمل کرنے پر انھیں ابھارا جائے۔